



کابینہ

کابینہ نے ہندوستان اور قبرص کے درمیان تجارتی جہاز رانی کے معاہدے کو منظوری دی

Posted On: 07 JUN 2017 5:12PM by PIB Delhi

نئی دہلی، 7 جون / وزیراعظم جناب نریندر مودی کی صدارت میں مرکزی کابینہ نے ہندوستان اور قبرص کے درمیان تجارتی جہاز رانی کے معاہدے کو سابقہ تاریخ سے منظوری دے دی ہے۔ واضح رہے کہ اس معاہدے پر اپریل 2017 میں دستخط کئے گئے تھے۔

تجارتی جہاز رانی سے متعلق اس معاہدے سے ہندوستان اور قبرص دونوں ملکوں کے درمیان بحری تجارت کی ترقی کی راہ میں حائل رکاوٹوں کو دور کرنے میں مدد ملے گی۔

اس معاہدے کے نام سے ہندوستان اور قبرص دونوں ملکوں کے علاوہ تیسرے ملکوں میں بھی سامان اور اشیاء کی نقل و حمل میں شراکت داری بڑھانے میں تعاون فراہم ہوگا۔ مزید برآں اس معاہدے کے نام سے روزگار، کام کاج کے حالات کو بہتر بنانے کے علاوہ ایک دوسرے کے جہازوں کے سمندری مسافروں اور ملازمین کی خوشحالی کے لئے اشتراک و تعاون کو بڑھانے میں بھی مدد ملے گی۔

م ن م ع ج

Uno 2620

(Release ID: 1492107) Visitor Counter : 2

